

L-Iskola Primarja tas-Subien tal-Mosta


xi waqtiet mill-ħajja skolastika

L-istorja ta' skola toffri hafna waqtiet li għalkemm wehidhom jistghu jidhru ta' f'it importanża, meta jingabru flimkien jifgħu dawl fuq il-kumplessità tal-ħajja skolastika fi skola matul iż-żmienijiet. F'din il-kitba se nitfegħu dawl fuq żewġ aspetti mill-passat ta' l-Iskola tas-Subien tal-Mosta li, għalkemm jistghu jidhru li m'għandhom x'jaqsmu ma' xulxin, fl-istess hin, it-tnejn kienu importanti fl-educazzjoni ta' studenti Mostin fi żmienijiet oħra.

Il-hanut tax-xogħol

F'xi skejjet primarji Maltin kont issib sas-nin sebghin tas-seklu għoxrin hwienet tax-xogħol (*workshops*) bhala parti integrali mill-iskejjet tas-subien. Dawn il-workshops kienu jħarrġu lill-istudenti maskili fis-sengħa ta' l-injam. Ta' min jinnota li sa mill-1919 waqt wahda mil-laqgħat li kienu jsiru bejn il-Kap ta' l-Iskola u l-istaff tiegħu, wiehed mill-għalliema esprima l-fehma li s-subien kienu żgur ikunu herqana li kellhom jiġu mghallma s-sengħa ta' l-injam. Is-surmast haseb li l-idea kienet wahda tajba imma deherlu li, sfortunatament, ma kienx hemm post fl-iskola fejn setgħu jitgħallmu dan il-mistier. Is-surmast osserva li fost l-għalliema kelli mastrudaxxa tajjeb hafna, barra li kien hemm għalliem iehor diletant tax-xogħol ta' l-injam, imma n-nuqqas ta' spazju, u forsu wkoll dak ta' l-għodda, ma kienx jippermettu li dawn l-għalliema juru din il-hila li kellhom.

Madankollu dan il-hsieb u din ix-xewqa seħhu aktar tard. Insibu li l-ewwel hanut tax-xogħol ta' l-iskola nfetħ madwar is-sena 1936 u b'hekk l-istudenti subien bdew jieħdu taħriġ fis-sengħa ta' mastrudaxxa. Xogħol li kien isir f'dan il-hanut kien jinkludi xogħol ta' ċertu kobor bħal xi librerija (*bookcase*) li wara kienu wkoll jinxtraw mill-istess studenti li jagħmluhom. L-Uffiċċju ta' l-Edukazzjoni kien iħeġġeġ l-iskejjet li kellhom *workshop* biex iżidu l-produzzjoni ta' l-għamara għall-iskola. Id-Direttur ta'



Haġar Qim: wiehed mill-postijiet li żaru t-fal Mostin fiż-żajjar kulturali tagħhom matul is-snin

l-Edukazzjoni ried ukoll ikun jaf kemm kienu qed isiru oġġetti f'dawn il-hwienet tax-xogħol. Bhala risposta għal din il-mistoqsija, is-surmast ta' l-Iskola Primarja tas-Subien tal-Mosta informa l-Uffiċċju ta' l-Edukazzjoni li l-istudenti kienu għamru numru ta' oġġetti u servizzi għall-iskola. Fosthom isemmi: tliet xkafef għall-kotba għall-klassijiet; tiswija ta' hames *blackboards*; tiswija u żebgha ta' mejda; u, twaħhil ta' serratura fis-sezzjoni ta' l-iskola li kienet fl-Oratorju tal-Mosta. Saru wkoll erbghin strixxa ta' l-injam biex fuqhom jitwawhlu l-istampi fil-klassijiet u hamsa u għoxrin *ABC boards* għall-klassijiet ta' l-*infants*. Dan kollu sar fi żmien xahar. Naraw li xogħol kien isir mhux hażin u dan jidher li kien ta' utilità għall-istess skola li kienet tinkorpora fiha l-*workshop*.

➔ ikompli paġna 68

HISnHERS

Tailoring

Prop. Joe Parnis

St. John's Street, Mosta MST 06

Tel: 431767



L-iskola Primarja

➔ minn paġna 67

Il-workshop ma kienx biss ta' bżonn ghat-tfal ta' l-iskola. Nafu li filghaxijiet, studenti akbar fl-età kienu jitghallmu s-sengha ta' l-injam wara l-hin tax-xoghol (*evening classes*). Per eżempju, fis-sena 1961 kien hemm żewġ klassijiet ta' filghaxija ghat-tagħlim tax-xoghol ta' l-injam fil-Mosta.

Il-workshop ta' l-iskola f'numru 45 Triq Grognet ma baqax jiffunzjona fl-1975. Skond korrispondenza tal-Kap ta' l-Iskola lid-Direttur ta' l-Edukazzjoni, nafu li l-hanut tax-xoghol fil-post imsemmi ntuża, l-ewwel mill-Iskola Primarja u fl-ahhar żmenijiet minn dik Sekondarja. Is-surmast talab lid-Direttur biex il-fond li ma baqax jintuża għax-xoghol ta' l-injam jinżamm bhala *gym* fejn isir l-isport jew għal attivitajiet edukattivi ohra għall-iskejjel primarji. Fir-risposta, l-Uffiċċju ta' l-Edukazzjoni ma laqax din it-talba. Fis-snin sebghin spicċat għal kollox il-prattika li jkun hemm hanut tax-xoghol ma' l-Iskola Primarja tas-subien fil-Mosta.

Hargiet edukattivi u kulturali

F'dawn iż-żmenijiet saret haġa komuni li l-istudenti jittiehdu numru ta' hargiet kulturali u edukattivi b'mod regolari. Hafna tfal ikunu qed jistennew l-għalliema tagħhom bil-herqa biex jaraw fejn sa jehduhom minn żmien għal żmien. L-edukazzjoni għandha tkun imżewġa u dawn il-hargiet, filwaqt li jgħinu biex it-tagħlim ikun ahjar, għax tara u tmiss dak

li qed titghallem dwaru, fl-istess hin jaqta' s-sistema ta' s'ghat twal fl-istess post u ambjent.

Ta' interest hu l-fatt li dawn iż-żjajjar ma bdewx illum. Insibu li l-ewwel żjara dokumentata fil-*Log Book* ta' l-Iskola tas-Subien tmur lura għat-22 ta' Marzu 1900. Inqas minn sentejn mill-ftuh ta' l-iskola l-għdida fil-Mosta naraw li l-għalliema u l-istudenti tagħhom marru f'karozzini sa l-Imdina, Had Dingli u l-Buskett. Forsi wiehed jista' jobsor għaliex fl-ewwel hargia tagħhom it-tfal Mostin ittiehdu f'dawn il-postijiet. Il-probabbiltà hi li dawn l-imkejjen kienu qrib tal-Mosta u forsi l-ispejjeż inżammu baxxi. Snin wara saru hargiet ohra, imma issa d-destinazzjonijiet kienu aktar imbiegħda u avventurużi. Naraw li f'hargia fl-1923, it-tfal ta' Standards V u VI, 37 b'kollox, ittiehdu Birzebbuġa. Fi triqthom żaru t-Tempji Neolitici ta' Hal Tarxien, l-Ipoġew ta' Hal Saflieni u l-ajrudrom ta' Kalafrana. Din ir-rotta jidher li kienet wahda popolari għax f'it snin wara nerġghu nsibu lis-surmast jitlob permess biex jiehu 120 student fuq hargia edukattiva lejn numru ta' postijiet fin-nofsinhar ta' Malta. Dawn kienu: it-Tempji ta' Hal Tarxien, l-Ipoġew ta' Hal Saflieni, l-ajrudrom ta' Kalafrana u Hal Far u l-Bajja ta' San Ġorġ (Birzebbuġa). L-ispiza kellha tlahhaq £6.15s maqsuma f' £4.10s għal tliet karozzi tal-linja iġorru 26 persuna l-wahda u xarabank ohra li ġgorr 48 persuna bi spiza ta' £2. 5s.

Li tiehu 120 tifel fuq hargia wahda mhix haġa faċli u nistghu nimmaginaw li f'dawk iż-żmenijiet, meta t-trasport kien aktar bil-mod u anqas effiċjenti, l-intrigu

➔ ikompli paġna 69

VASSALLO CONCRETE SUPPLIES LTD.



SUPPLIERS OF:

- ready mixed concrete
- precast concrete components
- hollow concrete building blocks
- sand and spalls
- roofing beams and blocks
- torba

LAND AND ESTATE DEVELOPERS, WIED IL-GHASEL, BURMARRAD SPB08.

TEL: 430774, 577399. FAX: 437111

L-iskola Primarja

➔ minn paġna 68

fuq l-ghalliema kien ikun akbar. Dan kollu ma jidhirx li kien jaqta' qalb is-surmastrijiet ta' l-iskola tas-subien ghax fil-fatt, f'post iehor fil-*Log Book* ghas-sena 1929 hemm imnizzel li giet organizzata hargha ohra ghal madwar 120 student. Ghal din l-eskursjoni t-trattattivi ma' l-Uffiċċju ta' l-Edukazzjoni kienu damu sejrjn ghal xi ġimghat. Is-surmast kien talab permess biex jonfoq £7. 10s ghal hames karozzi tal-linja u kien qed jipproponi li jzur il-Buskett, il-Villa Rumana, Bingemma, l-Imġarr, Ghajn Tuffieha u San Pawl il-Bahar. Milli jidher l-Uffiċċju m'ghoġbitux din l-ispiza. Nafu li bl-użu tat-telefon is-surmast informa lill-iskrivana li kienet tiehu hsieb il-kontijiet ta' l-Uffiċċju ta' l-Edukazzjoni li naqqas l-ispiza u biddel ir-rotta originali u din informatu li, issa l-hargha giet approvata. L-istudenti kellhom iżuru l-Buskett, il-Villa Rumana, Haġar Qim, l-Imnajdra, Hal Far u Birzebbuga. L-ispiza niżlet ghal £1. 5s kull xarabank.

Bil-permess f'idu, is-Surmast ha 120 student fuq din il-hargha edukattiva fis-7 ta' Frar, u jumejn wara nizzel fil-*Log Book* rapport qasir fuq dak li kien ġara. Fil-fatt il-postijiet li raw it-tfal kienu l-Villa Rumana, il-Buskett, Haġar Qim u l-Imnajdra, Hal Far, Kalafraña u l-Ipoġew ta' Hal Saflieni. L-ghalliem responsabbli kien is-Surmast filwaqt li, barra l-Kap ta' l-Iskola, żewġ ghalliema ohra wkoll taw sehemhom biex ifissru lill-istudenti dak li kienu qed jaraw fiż-żjara tagħhom. Is-sugġett li kienu kkonċentraw fuqu kien l-Istorja.

L-istudenti marru numru ta' hargiet ohra u ghadhom jagħmlu hekk sal-lum. Ta' interess inżidu li fit-13 ta' Mejju 1937 jidher li, għall-ewwel darba, l-istudenti subien kollha marru jaraw film *talkie* (jigifieri 'jitellem'), ghax qabel il-films kienu bla kliem jew *silent*. Huma marru fiċ-ċinema Roxy f'Birkirkara. It-tfal Mostin bdew iduqu dejjem iktar mit-teknoloġija moderna kif din bdiet diehla f'Malta ftit ftit.

Nixtieq nerringrazzja lis-Sur J. Azzopardi, Kap ta' l-Iskola Primarja E.B. Vella għall-ghajnuna tieghu biex nikkonsulta d-dokumenti skolastiċi li għamluha possibbli li nikteb dan l-artiklu.

Log Book VI (Boys), 20 ta' Frar 1919.

Log Book VII (Boys), 15 ta' Lulju u 25 ta' Settembru, 1936.

Mosta Workshop File, nota mhux datata.

Ibid., ċirkolari, MED.F i.1.55, 18 ta' Novembru 1955.

Ibid., ittra, Mosta Boys', 16 ta' Diċembru 1955 lid-Direttur ta' l-Edukazzjoni.

Ibid., ittra, Department of Education, Evening Classes, 5 ta' Settembru 1961 lill-kap ta' l-Iskola, Mosta Boys'.

Ibid., ittra, Boys' Primary School Mosta, 11 ta' Settembru 1975 lid-Direttur ta' l-Edukazzjoni.

Ibid., ittra, Education Office Valletta, 11 ta' Ottubru 1975 lis-Surmast, Boys' Primary School Mosta.

Għal aktar tagħrif fuq il-workshop, ara Cassar. G. (1999)

Ġrajja ta' Skola; L-Iskola Primarja tal-Mosta fis-Sekli Dsatax u Ghoxrin, Kunsill Lokali Mosta, pp. 86-7 u 119-120.

Log Book I (Boys), 23 ta' Marzu 1900.

Log Book VI (Boys), 18 ta' Diċembru 1923.

Log Book VII (Boys), 10 u 28 ta' Jannar u 9 ta' Frar 1929.

Ibid., 13 ta' Mejju 1937.

Dr. George Cassar (B.A. (Educ.), M.Ed., Ph.D.)

Mosta Road, Lija BZN 09,

Tel: 419787 – 419788

434948

Fax: 419862



**FOR ALL KINDS OF
ALUMINIUM APERTURES**